

38. Ir-Riħ u l-Bnazzi

Onfoħ, venven, okrob, ingħi,
sa ma taqsam dawk ħaddejċ!
Dallam, ċarrat, aqsam, farrak,
sa ma tgħakkes kollox lejċ!

Grigal qawwi ġej mill-bogħod
suq u sawwat dak is-sħab,
aħbi x-xemx, itfi kull dija,
qalbek, le, qatt ma tirtab!

Għolli l-mewġ ma' wiċċ is-sema,
ħallat kollox, sema u art,
beżża' d-dbejjeb ġewwa l-maqjel,
itfa' l-ħut mal-ħalla fl-art!

Harbat, mewwet dawk id-dwieli,
wild il-ġħaraq tal-ħaddiem,
żomm il-fqir ġol-gorboġ waħdu,
u bla ħobż, bla dawl, bla sliem!

* * *

Grigal qawwi ġej mill-bogħod,
saħħtek kollha tgħib fil-mard,
ġħax il-Bnazzi dlonk isuqek,
ġewwa l-ħabs jitfgħek taħt l-art.

U s-sħabiet li soqt jitlewnu
qishom papri fuq l-ġħoljiet;
tfigġ ix-xemx u ġġib id-dija,
difa ssebbah is-smewwiet.

Il-mewġ jġħanni ġewwa d-difa,
diya żżewweġ l-art u s-sema,
jiġru d-dbejjeb ġol-ġħelieqi,
il-ħut jiber ġemgħa ġemgħa.

Jarmu d-dwieli werqiet ġodda,
jiġraħ, jġħożżhom il-ħaddiem;
joħroġ barra l-fqir ġħad-dija,
jerġġhu f'daru ħobż u sliem.

* * *

Kemm sa ddum dil-ġrajja sejra,
daqqa ħerba, daqqa sliem?
min ser jagħti l-aħħar daqqa?
ta' dil-ġlieda liem' hu t-tmiem?